



Гродна (м-н Дзевятоўка). 14 лютага 2010 г. у 12 .00 гадзінаў біскуп Аляксандр Кашкевіч асвятціў манаскі дом айцоў-рэдэмптарыстаў і пабудаваны касцёл імя Найсвяцейшага Адкупіцеля, які быў аддадзены вернікам для літургічных мэтаў. Цяпер жыхары мікрараёна Дзевятоўка могуць штодзённа маліцца не ў капліцы, а ў святыні, якая займае плошчу ў 1000 квадратных метраў. Вернікі дзякавалі Богу за Яго прыгожы дар падчас урачыстай св. Імшы, якую разам з біскупам Аляксандрам Кашкевічам канцэлебравалі а. правінцыял Рышард Божэк з Варшавы і шматлікія святары з нашай дыяцэзіі.

У мікрараёне Дзевятоўка парафія была створана ў 1993 г. У жніўні 1994 г. была асвечана пабудаваная капліца, а ў лістападзе 1998 г. было пачата будаўніцтва касцёла і душпастырскага цэнтра. Кансэкрацыя святыні адбудзецца ў верасні 2010 года.